

1991 MÜSTƏQİL AZƏRBAYCAN – 25 2016

Vətən bölünməzdir!



Heydar

LƏNKƏRAN

İCTİMAİ-SİYASİ QƏZET

№ 37-38 (8345) ● Çərşənbə axşamı, 18 oktyabr 2016-ci il ● Qəzetiñ əsası 1931-ci ildə qoyulmuşdur ● Qiyməti 50 qəpik

AZƏRBAYCANIN DÖVLƏT MÜSTƏQILLİYİNİN 25 İLLİYİ MÜNASİBƏTİLƏ LƏNKƏRAN ŞİH-nin BAŞÇISI TALEH QARAŞOVUN LƏNKƏRANLILARA TƏBRİKİ

Əziz lənkəranlılar!

Azərbaycan xalqı özünün çoxəsrlik arzusu və tarixi nailiyyyəti olan dövlət müstəqilliyinin 25 illiyini bayram edir. Məlum olduğu kimi, 1991-ci il oktyabrin 18-də Azərbaycan 2-ci dəfə öz dövlət müstəqilliyini əldə etmişdir. Elə buna görə də çox mü hüüm hadisə kimi müstəqilliyimizin növbəti ildönümü nəinki ölkəmizdə, hətta onun hüdudlarından çox-çox uzaqlarda da böyük sevinc hissi ilə qarşılanır. Dünyanın ayrı-ayrı yerlərində yaşayan soydaşlarımız öz tarixi Vətəni olan Azərbaycanın bayram sevincinə qoşulmuşlar.

Ümummilli Liderimiz Heydər Əliyev Azərbaycan Respublikasının memarı və qurucusu kimi xalqımızın qəlbində həmişə yaşayır. Müstəqilliyimizin ilk illərində respublikaya rəhbərlik edən üzən nüfuzlu rəhbərlərin səriştəsizliyi, daxili və xarici düşmənlərin təxribatları üzündən böyük əziyyət bahasına qazanılmış müstəqilliyimiz yenidən itirilmək təhlükəsi ilə üz-üzə qalmışdı. Xalq haqlı olaraq vəziyyətdən çıxış yolu o vaxt Naxçıvan Ali Məclisinin sədri işləyən Heydər Əliyevin yenidən respublika rəhbərliyinə qayıdışında gördü və ümidiyini ona bağladı. Məhz qədir bilən xalqımızın təkidli tələbi ilə yenidən ölkə rəhbərliyinə qayıdan Ulu Öndərimiz müdrik düşüncəsi və gərgin əməyi sayəsində böyük çətinliklər bahasına əldə edilmiş dövlət müstəqilliyini qoruyub saxlaya bildi. Qısa müddət ərzində Azərbaycan mötəbər beynəlxalq təşkilatların üzvü oldu. Müstəqil dövlətimizin ilk Konstitusiyası qəbul edildi. Eyni zamanda, ölkənin başı üstünü almış vətəndaş müharibəsinin təhlükəsi aradan qaldı-



rıldı. Ölkədə siyasi sabitlik, milli həmrəylik bərqərar oldu. Xalqımız dinc quruculuq dövrünə qədəm qoydu.

Azərbaycan xalqının milli azadlıq mübarizəsinin şərəfli tarixinə nəzər salanda dövlət müstəqilliyinin heç də asan qazanılmadığının şahidi oluruq. Bu yolda çoxlu qurbanlar, şəhidlər verilib. Respublikamızın ərazi bütövlüyü dəfələrlə pozulub, torpaqlarımızın 20 faizi işğal olunub. Bir milyona yaxın soydaşımız dədə-baba yurdlarından didərgin düşüb. Lakin başı bəllər çəkən xalqımız mübarizələr meydanında yenilməz iradə nümayiş etdirərək müstəqilliyini qoruyub saxlamışdır.

Ötən dövr ərzində Azərbaycan

Ümummilli Liderimiz Heydər Əliyevin və cənab Prezident İlham Əliyevin müdrik rəhbərliyi ilə bütün sahələrdə parlaq nailiyyyətlərə, möhtəşəm ugurlara imza atıb. Azərbaycan Ümumavropa ailəsinin, dünya birliyinin laiqli üzvü kimi tanınmışdır. İqtisadi müstəqilliyimizin qaranti olan əsrin neft kontraktları ölkəmizin dünyada etibarlı tərəfdəş olduğunu, milli tərəqqi yolu seçdiyini sübut etdi. Təbii ki, qazanılan ən mü hüüm nailiyyyətlərdən biri də ordu quruculuğu və onun ən müasir silahlarla təchiz edilməsidir. İndi biz qüdrətli ordumuzla qürur duyur və silahlı qüvvələrimizin Ali Baş Komandanın əmri ilə hər vaxt işğal altında olan torpaqlarımızı geri qaytarmağa qadir olduğuna tam əminik.

Ulu Öndərin siyasi kurşunu ləyaqətlə davam etdirən möhtərəm Prezidentimiz cənab İlham Əliyev Azərbaycanın dövlət müstəqilliyini daha da möhkəmləndirmək yolunda mü Hüüm addımlar atır. Dövlət başçısının apardığı uğurlu isləhatlar nəticəsində ölkəmizin beynəlxalq nüfuzu durmadan artır. Xalqımız dinamik inkişaf və yüksəliş dövrünü yaşıyır. Müdrik daxili və xarici siyaset nəticəsində regionlar inkişaf edir. Bunu "cənub mirvarisi" sayılan Lənkəranın timsalında da aydın görürük. Təsadüfi deyil ki, son 5 ildə Lənkəranın sosial-iqtisadi inkişafının sürətləndirilməsi ilə əlaqədar möhtərəm Prezidentimizin imzalandığı sərəncamlar uğurla həyata keçirilir.

Lənkəran şəhərində, rayonun kənd və qəsəbələrində tikinti, abadlıq işləri yeni vüsət alır. Yeni iş yerlərini açmaq, əhalinin sosial rifah halını yaxşılaşdırmaq məqsədilə sahibkarlığın inkişafına xüsusi önəm verilir.

Bu il ölkəmizin ictimai-siyasi həyatının ən mühüm hadisəsi ümumxalq səsverməsi – referendumun keçirilməsi olmuşdur. Sentyabrın 26-da ümumxalq səsverməsinə çıxarılmış Konstitusiyadakı dəyişikliklər bütövlükdə cəmiyyətin inkişafının müasir mərhələsində onun həyat fəaliyyətinin əsas sahələrini əhatə etmişdir. Demokratik, ədalətli, azad və tam şəffaf şəkildə keçirilmiş referendumda Azərbaycan xalqının mütləq əksəriyyəti Konstitusiyaya təklif olunan dəyişiklikləri dəstəkləmişdir. Bu, cənab Prezident İlham Əliyev tərəfindən aparılan uğurlu daxili və xarici siyasetə növbəti dəfə xalq tərəfindən verilən böyük dəstək olmuşdur. Bütün ölkə əhalisi kimi, lənkəranlılar da Azərbaycan Respublikası Konstitusiyasına təklif edilmiş əlavələrin və dəyişikliklərin zamanın tələbi olduğunu, hər bir vətəndaş üçün həyatı əhəmiyyət daşıdığını dərinlənən başa düşərək seçki məntəqələrinə gəlib sevinc və fərəh hissi ilə səs vermİŞLƏR.

Əziz lənkəranlılar!

Müstəqillik illərində qazanılan uğurlar tarixi nailiyyyətlər kimi hamimizə şərəf gətirir. Hamımız dövlət müstəqilliyimizlə fəxr edib qürur hissi keçiririk.

Milli iftخارımız olan dövlət müstəqilliyi günü münasibətilə hamimizi təbrik edirəm, sizə ən xoş arzularımı bildirirəm.

Bayramınız mübarək olsun, əziz lənkəranlılar!

"Milli-mənəvi dəyərlərimizin qorunmasında ictimaiyyətin rolü"



Səh. 2



Səh. 3

Lənkəran 9 ayda



Səh. 4



Səh. 5

Müstəqil Azərbaycan – 25



Müstəqil Azərbaycan – 25

Səh. 6

“MİLLİ-MƏNƏVİ DƏYƏRLƏRİMİZİN QORUNMASINDA İCTİMAİYYƏTİN ROLU”



Oktjabr 3-də Heydər Əliyev Mərkəzində "Milli-mənəvi dəyərlərimizin qorunmasında ictimaiyyətin rolü" mövzusunda regional konfrans keçirildi. Dini Qurumlarla İş üzrə Dövlət Komitəsinin, Qafqaz Müsəlmanları İdarəsinin və Lənkəran ŞİH-nin birgə təşkilatçılığı ilə keçirilən konfransda Cənub bölgəsinin din xadimləri, ziyalılar, tələbə-gənclər, hüquq-mühafizə orqanlarının rəhbərləri və yerli icra strukturlarının nümayəndəleri iştirak edirdilər.

Konfransı giriş sözü ilə açan Lənkəran ŞİH-nin başçısı Taleh Qaraşov Ümummülli Lider Heydər Əliyevin əsasını qoyduğu inkişaf kursunun cənab Prezident İlham Əliyev tərəfindən böyük uğurla davam etdirildiyini, sürətlə inkişaf edən Azərbaycanın dünyanın ən tolerant, multikultural və sivil dövlətlərindən birinə çevriliyini bildirdi. İcra başçısı, cəmi zamanda, multikulturalizm höküm sürdüyü Azərbaycanda, o cümlədən Lənkəranda dövlət-din münasibətlərinin qüvvədə olan qanunvericiliyin tələblərinə uyğun tənzimləndiyini, milli mənsubiyyətdən asılı olmayaraq hər bir inanchı insanın dini etiqad azadlığının Konstitusiya normaları səviyyəsində təmin edildiyini, bugünkü möhkəm siyasi sabitliyin, vətəndaş həmrəyliyinin Ulu Öndər Heydər Əliyevin müdrik düşüncəsinin, cənab Prezident İlham Əliyevin yorulmaz fəaliyyətinin misilsiz bəhrəsi olduğunu diqqətə çatdırıldı.

Dini Qurumlarla İş üzrə Dövlət Komitəsinin sədri Mübariz Qurbanlı çıxışında

regional konfransın əhəmiyyətini yüksək qiymətləndirərək, ölkəmizdə milli-mənəvi dəyərlərin, adət-ənənələrimizin qorunması sahəsində görülən işlərdən, dövlət-din münasibətlərindən ətraflı söz açdı.

Sovetlər dönməndə respublikamızda cəmi 17 məscidin mövcudluğunu qeyd edən komito sədri hazırda Azərbaycanda 2 min 50 məscidin fəaliyyət göstərdiyini bildirdi.

Dişdəsi altında ölkəmizdə ictimaiyyəsi sabitliyin pozulmasına çalışan radical qüvvələrin qarşısının alınmasında birgə mübarizənin vacibliyini söyləyən M.Qurbanlı dini ayınların yalnız məscidlərin həyətlərində və daxilində icra edilməsinin məqsədə müvafiq olduğunu vurğuladı.

Qafqaz Müsəlmanları İdarəsinin sədri Şeyxülislam Hacı Allahşükür Paşazadə çıxışında bildirdi ki, Ulu Öndərimiz Heydər Əliyevin 2-ci dəfə siyasi hakimiyyətə qayıdışından sonra respublikamızda məscidlər, ziyarətgahlara xüsusi önmə verildi, diqqət və qayğı göstərildi. Ümummülli Liderin Aşura günləri məscidlərə goldiyini, dindarlarla, inanclı insanlarla görüşdüyüünü, onların qarşısında çıxış etdiyini, fikir mübadiləsi apardığını vurgulayan A.Paşazadə hazırda bu siyaseti uğurla davam etdirən möhtərəm Prezidentimiz İlham Əliyev tərəfindən milli-mənəvi dəyərlərimizə xüsusi önmə verildiyini bildirdi.

Dövlət-din münasibətlərindən söz açan Şeyxülislam ibadətlərin məscidlərdə keçि-

rilməsinin vacibliyini, bütün dindarların, ziyaliların, ictimaiyyət nümayəndələrinin mənfi hallara qarşı birgə mübarizəsinin zəruriliyini vurguladı.

Qafqaz Müsəlmanları İdarəsi elmi-dini şurasının sədri, akademik Vasim Məmmədəliyev çıxışında bildirdi ki, dinimizdə fanatizm xoxdur və o, qəbul edilmir. Əsası Ümummülli Lider Heydər Əliyev tərəfindən qoyulan və möhtərəm Prezidentimiz İlham Əliyevin qətiyyətlə, inamlı davam və inkişaf etdiridiyi siyaset nəticəsində ölkəmizdə ictimai-siyasi sabitlik yaranıb, milli-mənəvi dəyərlərə böyük önmə verilir. Bütün bunlar isə Azərbaycanı dünyada tolerant, multikultural dövlət kimi tanıdır.

Qafqaz Müsəlmanları İdarəsinin cənub bölgəsi üzrə səlahiyyətli nümayəndəsi Qoni Axundzadə milli-mənəvi dəyərlərin mahiyətindən söz açdı, talassemiali, hemofiliyalı xəstələr üçün keçiriləcək qanvermə akisiyasiının mütəşəkkil icra olunacağına əminliyini ifadə etdi.

Milli Məclisin deputatları Hadi Rəcəbli, Cavanşir Paşazadə, Hüseynbala Mirələmov və Nəriman Əliyev ölkəmizdə dövlət-din münasibətlərindən, milli-mənəvi dəyərlərin qorunmasında ictimaiyyətin roldundan danışdır.

Sonra məscidlərin axundları, ağsaqqalar, ziyalilar və ictimaiyyətin nümayəndələri çıxış edərək mövzu ilə bağlı fikirlərini bildirdilər.

İ.ƏHMƏDOV,
Foto Xalidindir.



MÜƏLLİM ZİYADIR, MÜƏLLİM NURDUR



5 oktyabr – Beynəlxalq Müəllimlər Günü respublikamızın hər yerində olduğu kimi, rayonumuzda da təntənə ilə qeyd olundu.

Bu münasibətlə Heydər Əliyev Mərkəzində keçirilən bayram tədbirini Lənkəran şəhər Təhsil şöbəsinin müdürü Şəhənə Əhmədova açaraq bütün müəllimləri bayram münasibətilə təbrik etdi və son illərdə Lənkəranda təhsil sahəsində görülmüş işlərdən, yeni məktəb binalarının tikintisindən, qazanılmış uğurlardan səhbbət açdı.

Tatova kənd məktəbinin müəllimi

Araz Babayev, Lənkəran Dövlət Universitetinin müəllimi Gülbəniz Qədirova və başqları tədbirdə çıxış edərək ürək sözlərini söylədilər.

Sonra təbrik üçün söz Lənkəran Şəhər İcra Hakimiyyətinin başçısı Taleh Qaraşova verildi. Rayonun təhsil işçilərini Beynəlxalq Müəllimlər Günü münasibətilə təbrik edən İcra başçısı bildirdi ki, Ümummülli Lider Heydər Əliyev hakimiyyətdə olduğu dövrlərdə müəllim əməyinə hömisi yüksək qiymət vermiş, onların sosial qayğılarını daim diqqət mərkəzində saxlamışdır. Ulu

Öndərimiz siyasi kursunu böyük uğurla davam etdirən möhtərəm Prezidentimiz İlham Əliyev də milli təhsilin inkişafına davamlı diqqət və qayğı göstərir. Cənab Prezidentin sərəncamları ilə respublikamızın bütün bölgələrində təhsilin maddi-texniki bazasının gücləndirildiyini, yeni təhsil müəssisələrinin tikilib ən müasir avadanlıqlarla təchiz olunub istifadəyə verildiyini, bacarıqlı pedagoji kadrların hazırlanmasına diqqətin artırıldığını vurgulayan T.Qaraşov Heydər Əliyev Fondu tərəfindən də təhsilin inkişafına böyük diqqətin

yetirildiyini bildirdi.

İcra başçısı sonra rayonumuzun ictimai-siyasi həyatında müəllimlərin rolunu yüksək qiymətləndirərək təhsil müəssisələrində təlim-tərbiyyə prosesinin keyfiyyətinin ilbəil yaxşılaşdığını söylədi, növbəti illərdə bu uğurların daha da artırılmasını tövsiyə etdi.

T.Qaraşov sonda gənc nəslin təlim-tərbiyyəsi sahəsində səmərəli fəaliyyətinə görə fərqlənən bir qrup təhsil işçisini Lənkəran ŞİH-nin və ŞTŞ-nin Fəxri fərmanlarını və qiymətli hədiyyələrini təqdim etdi.

LƏNKƏRAN 9 AYDA



Oktjabrın 14-də Heydər Əliyev Mərkəzində Lənkəran ŞİH başçısı yanında Şuranın geniş tərkibdə iclası keçirildi.

İclasda "2016-ci ilin 9 ayı ərzində Lənkəran rayonunun sosial-iqtisadi inkişafı sahəsində görülmüş işlər və Azərbaycan Respublikasının Prezidenti cənab İlham Əliyevin Nazirlər Kabinetinin cari ilin 9 ayının ekunlarına həsr olunmuş iclasındaki çıxışından irəli gələn vəzifələr barədə" hesabat müzakirə edildi.

İclasda sədrlik edən Lənkəran ŞİH-nin başçısı Taleh Qaraşov qeyd etdi ki, Nazirlər Kabinetinin 2016-ci ilin 9 ayı ərzində görülmüş işlər və qarşıda duran vəzifələrə həsr olunmuş iclasında cənab Prezident İlham Əliyev hesabat dövrü ərzində əldə olunmuş nailiyyətləri xüsusi qeyd edərək bunların bütün dünyani bürüyən iqtisadi böhranın təsirinə baxmayaraq qazanıldığını vurgulamışdır.

Natiq bildirdi ki, hesabat dövründə ölkənin iqtimai-siyasi həyatının ən mühüm hadisəsi ümumxalq səsverməsi-referendumun keçirilməsi olmuşdur. Bütün ölkə



əhalisi kimi, lənkəranlılar da Azərbaycan Respublikası Konstitusiyasına təklif edilmiş əlavələrin və dəyişikliklərin zamanın tələbi olduğunu, hər bir vətəndaş üçün həyati əhəmiyyət daşıdığını dərinlənən başa düşərək seçki məntəqələrinin gəlib bu əlavə və dəyişikliklərə sevinc və fərəh hissi ilə səs vermişlər.

Hesabat məruzəsində diqqətə çatdırıldı ki, Azərbaycan Respublikasının Prezidenti cənab İlham Əliyevin Lənkərana davamlı diqqəti və qayğısı nəticəsində rayonun sosial-iqtisadi və mədəni inkişafı sahəsində əsash döñüş yaranmış, genişmiqyaslı abadlıq və quruculuq işləri həyata keçirilmiş, iri həcmli investisiya layihələri icra olunmuş, yeni layihələrin icrasına başlanılmışdır.

Rayonda ötən 9 ay ərzində ümumi məhsul buraxılışı 4,1 faiz artaraq 281,1 milyon manat təşkil etmişdir. Sənayedə 24,5 milyon manatlıq və ya ötən ilin müvafiq dövründə nisbətən 51,2 faiz çox məhsul istehsal olunmuş-



dur. Sənayenin qeyri-dövlət sektorunda istehsalın həcmi 52,2 faiz artmış və ümumi həcmində onun xüsusi çöküsü 76,2 faiz təşkil etmişdir.

Bildirildi ki, ötən 9 ay ərzində şəhərin küçələrində və magistral yollar boyunca 41 min kv.metr hasar və bardür rənglənmiş, küçə və səkilər 4500 kv.metr tamet və 4000 p/m bardür döşənmiş, 101 ədəd yeni müasir küçə işləndiriciləri quraşdırılmış, 11000 ədəd ağaç, 28000 ədəd gül kolları əkilmişdir. 26 çoxmərtəbəli yaşayış binasının dam örtüyü əsaslı təmir olunmuş, 7 binanın fasadı rənglənmişdir. Şəhərin prospekt və küçələrinin ümumilikdə uzunluğu 14 min 961 metr, sahəsi 134 min 891 kv.metr asfalt döşənmişdir. Eyni zamanda, Liman şəhərində 540 metr, Şilavar-Digah kəndlərarası 2450 metr uzunluğunda asfalt işi görülmüşdür. Ələt-Astara magistral yolunun Lənkəran rayonu ərazisindən keçən 8,2 km hissəsində cari və əsashi təmir işləri aparıllaraq yenidən asfaltlanmışdır.



Məruzədə qeyd edildi ki, ötən dövr ərzində rayonda ümumilikdə 2058 yeni iş yeri açılmışdır ki, onlardan 1610-u daimi iş yerləridir.

Diqqətə çatdırıldı ki, əhalinin normal elektrik enerjisi və təbii qazla təchiz olunması, şəhərin içməli su və kanalizasiya sisteminin yenidən qurulması və digər kommunal xidmətlərin həcminin və keyfiyyətinin yüksəldilməsi sahəsində tədbirlər həyata keçirilmişdir.

Bildirildi ki, 2016-ci ilin 9 ayı ərzində əhalinin və müəssisələrin təbii qazla təminatı sahəsində bir sıra işlər həyata keçirilmiş, Haftoni və Qumbaşı kəndlərində quraşdırma işləri başa çatdırılmış, Ləj kəndində mavi yanacaq verilmişdir. Ümumilikdə bu dövrdə 16954 p/m metal, 1286 p/m polietilen boru xətti çəkilmişdir. Hazırda Lənkəran və Liman şəhərləri də daxil olmaqla rayonun 93 yaşayış məntəqəsindən 65-i qazlaşdırılmışdır. Ümumilikdə rayonda qazlaşdırılması nəzərdə tutulan təsərrüfat sayına görə 48369 abonentdən 42493-ü təbii qazla təmin olunmuşdur ki, bu da ümumi abonentlərin 87,6 faizini təşkil edir.



Məruzə ətrafında Mərkəzi Rayon Xəstəxanasının baş həkimi Ağabala Kəlbiyev, Kənd Təsərrüfatı İdarəsinin rəisi Tofiq Rzayev, şəhər Təhsil şöbəsi müdürünnü müavini Güloğlan Bağırov və Qaz İstismarı Sahəsinin rəisi Anar Rzayev çıxış edərək cari ilin 9 ayında görülən işlər barədə məlumat verdiłr.

İclasi yekunlaşdırılan Lənkəran ŞİH-nin başçısı Taleh Qaraşov payız-qış mövsümünü nümunvi keçirmək üçün müvafiq qurumların rəhbərlərinə konkret tapşırıqlarını verdi.

Şura iclasında müzakirə olunan məsələ ilə əlaqədar qərar qəbul edildi.

İ.ƏHMƏDOV,
Foto Xalidindir.



QUMBAŞI KƏNDİNƏ 24 İLDƏN SONRA TƏBİİ QAZ VERİLİB

Oktjabrın 14-də Lənkəran rayonunun Qumbaşı kəndinə 24 illik fasılədən sonra təbii qaz verilmişdir. Bu münasibətlə keçirilmiş tədbirdə şəhər İcra hakimiyyətinin, Lənkəran Qaz İstismar İdarəsinin təmsilçiləri və ictimaiyyət nümayəndələri iştirak etmişlər.

Mərasimi giriş sözü ilə açan Lənkəran ŞİH başçısının Liman inzibati ərazi dairəsi üzrə nümayəndəsi Bəxtiyar Səfərov bildirmişdir ki, 270 abonenti olan Qumbaşı kəndinin qazlaşdırılması üçün birpilləli sistem əsasında 17668 metr uzunluğunda müxtəlif diametrlərli polietilen və metal borularla daşıyıcı və məhəllədaxili qaz xətləri çəkilmiş, bütün abonentlərin mənzillərindən saygac və fərdi tənzimləyicilər quraşdırılmışdır.

Tədbirdə çıxış edən kənd sakinləri yaşayış məntəqəsinə təbii qazın verilməsinə görə Azərbaycan Respublikasının Prezidenti cənab İlham Əliyevə minnətdarlıqlarını bildirmişlər.

Lənkəran ŞİH-nin başçısı Taleh Qaraşov əlamətdar hadisə münasibətilə Qumbaşı kəndinin sakinlərini təbrik etmiş, onlara ən səmimi və xoş arzularını çatdırılmış, təbii qazın hər bir mənzilə hərarət, sevinc və bərəkət götirməsini arzulamışdır.

Sonda rəmzi məşəl alovlandırılmışdır.

Qeyd edək ki, 270 abonenti olan Qumbaşı kəndinin qazlaşdırılması üçün birpilləli sistem əsasında ümumi uzunluğu 6568 metr müxtəlif diametrlərli polietilen və ümumi uzunluğu 11100 metr müxtəlif diametrlərli metal borularla daşıyıcı və məhəllədaxili qaz xətləri çəkilərək, mənzillərə 270 ədəd saygac və fərdi tənzimləyici quraşdırılıb.

Ümumilikdə isə Lənkəran və Liman şəhərləri də daxil olmaqla indiyədək 66 yaşayış məntəqəsi (ümumi abonentin 88 faizi) qazlaşdırılıb.





PROKURORLUQ İŞÇİLƏRİNİN PEŞƏ BAYRAMI

1 oktyabr – Azərbaycan Respublikası Prokurorluğu işçilərinin peşə bayramı günü Lənkəranda da təntənə ilə qeyd edildi.

Lənkərən Şəhər İcra Hakimiyətinin başçısı Taleh Qaraşov və rayonun hüquq-mühafizə orqanlarının rəhbərləri, prokurorluq işçiləri Heydər Əliyev Xatirə parkına gələrək Ümummilli Liderin abidəsini ziyarət edib önungə təzə-tər gül dəstələri düzdülər.

Sonra Lənkərən rayon prokurorluğununda bayram tədbiri keçirildi. Rayon prokuroru Elçin Məmmədov kollektivi təbrik etdi, prokurorluq orqanlarının keçdiyi şərəfli yoldan danişdi.

Sonda hüquq-mühafizə orqanlarının rəhbərləri və prokurorluğun əməkdaşları təbriklərini söylədilər.

BİZ SİZA MİN NƏTDARIQ, QOCALAR, AY QOCALAR...

1 oktyabr Beynəlxalq Ahillar günü münasibətilə Lənkərən şəhər "Veteranlar klubu"nda tədbir keçirildi. Ahillar üçün şirniyyat stolu açılmışdır.

Tədbiri Lənkərən ŞİH başçısının müavini – Sosial-iqtisadi inkişafın təhlili və proqnozlaşdırılması şöbəsinin müdürü İlkin Rəhimov açdı. O, qeyd etdi ki, 1992-ci ildə BMT Baş Məclisi tərəfindən dünyada ahilların müdafiəsi ilə əlaqədar qətnamə qəbul olunub. Respublikamızda 2001-ci il iyulun 22-dən "Ahillara sosial xidmət haqqında" Azərbaycan Respublikasının Qanunu qüvvədədir. 1993-cü ildən isə hər il oktyabr ayının 1-i Ahillar günü kimi qeyd olunur. Təbii ki, bu da qocalara dövlət qayğısının ifadəsidir...

Lənkərən Rayon Ağsaqqallar Şurasının sədri Kamal Kələntərli, Milli Qəhrəman atası Hacı Ələkbər Əliyev və başqları ahillara ən xoş arzularını çatdırıldılar, onlara sağlam, uzun ömür arzuladılar.

Sonra Vətən, sülh, qocalar haqqında şeirlər və mahnılar səsləndi. Tanınmış müğənnilərin ifasında muğamlar, xalq və Azərbaycan bəstəkarlarının mahnları məraqla qarşılandı.



AVTOMATLAŞDIRILMIŞ MƏLUMAT SİSTEMİNİN TƏTBİQİNƏ DAİR ZONA SEMİNARI

Oktyabrın 7-də Heydər Əliyev mərkəzində "Yerli (balədiyyə) vergi və ödənişlərin avtomatlaşdırılmış məlumat sisteminin tətbiqi" mövzusunda zona seminarı keçirilmişdir. Lənkərən ŞİH-nin və Azərbaycan Şəhər, Qəsəbə və Kənd Bələdiyyələrinin Milli Assosiasiyanın təşkilatçılığı ilə keçirilən seminarda Məsallı, Astara, Biləsuvar, Cəlilabad, Lənkərən, Lerik, Yardımlı şəhər və rayonlarında fəaliyyət göstərən bələdiyyələrin sədrələri və idiyiyyati müttəxəssislər, eləcə də İcra hakimiyəti orqanlarında fəaliyyət göstərən informasiya təminatı sektorlarının müdürürləri iştirak etmişlər.

Tədbirdə Azərbaycan Şəhər, Qəsəbə və Kənd Bələdiyyələrinin Milli Assosiasiyanı icra katibinin müavini Əli Ələkbərli, avtomatlaşdırılmış məlumat sisteminin tətbiqinə dair program üzrə müttəxəssis Pərviz Muradov, assosiasiyanın yerli inkişaf layihəsi üzrə mərkəzinin müdürü Füzuli Gülməmmədli və başqları çıxış edərək yerli bələdiyyələrin büdcələrinin formalşmasına vergi və ödənişlərin avtomatlaşdırılmış məlumat sisteminin tətbiqinə vacibliyini vurgulmuşlar.

Təqdimatçılar qeyd etmişlər ki, bələdiyyələrdə yerli vergi və ödənişlərin yiğim səviyyəsinin artırılmasında vergi tətbiqindən sonra yerli vergi və ödənişlərin avtomatlaşdırılmış məlumat sistemi hazırlanmışdır.



ması bələdiyyə sədrələrinin III Ümumrespublika toplantısının qərarlarına əsasən qarşıya qoyulan əsas vəzifələrdəndir. Bələdiyyələrdə uçot sisteminin olmaması, tədiyəçilərlə münasibətlərin düzgün qurulmaması və tam mənada şəffaflığın təmin edilməməsi müəyyən problemlər yaradır. Bələdiyyə fəaliyyətinin təkmilləşdirilməsi, yerli vergi və ödənişlərin yiğilmasının prosesinin yaxşılaşdırılması məqsədilə Azərbaycan Şəhər, Qəsəbə və Kənd Bələdiyyələrinin Milli Assosiasiyanı tərəfindən internet üzərindən onlayn qaydada bir servədən idarə olunan avtomatlaşdırılmış məlumat sistemi hazırlanmışdır.

Diqqətə çatdırılmışdır ki, avtomatlaşdırılmış məlumat sisteminin tətbiq etməklə bələdiyyələr vergi və ödəniş ödəyicilərinin uçota alınması, yaşayış və qeyri-yaşayış sahələri, bələdiyyə torpaqlarının istifadəsi üzrə dəqiq statistik məlumatların hazırlanmasını, gəlir və xərcələrin statistik qaydada dəqiqləşdirilməsini və təhlillərin aparılmasını təmin edəcəklər.

Seminarda çıxış edən bələdiyyə sədrələri təqdim olunan sistemin tətbiqindən sonra yerli özünüidarəetmənin maliyyə, iqtisadi potensialının güclənməsinə, o cümlədən vergi və ödənişlərin yiğim səviyyəsinin artırılmasına əhəmiyyətli dərəcədə təsir edəcəyini bildirmişlər.

"AZƏRBAYCANDA ƏNƏNƏVİ İSLAM DƏYƏRLƏRİ: TARİXİLİK VƏ VARİSLİK"

Gənclər arasında milli mənəvi dəyərlərin təbliğ edilməsi və dini radikalizmə qarşı mübarizə məqsədilə Azərbaycan Respublikası Gənclər və İdman Nazirliyi ilə Dini Qurumlarla İş üzrə Dövlət Komitəsinin 2016-ci il üçün təsdiq edilmiş birgə Tədbirlər Planuna uyğun olaraq oktyabrın 11-də Lənkərən şəhərində "Azərbaycanda ənənəvi İslam dəyərləri: tarixilik və varislik" mövzusunda zona toplantı keçirildi.

Lənkərən-Astara zonası üzrə 9 rayonu təmsil edən gənclərin iştirakı ilə keçirilən toplantı Lənkərən şəhərində Heydər Əliyev Mərkəzində öz işinə başladı. Gənclər və İdman Nazirliyinin Vətənpərvərlik və vətəndaşlıq tərbiyəsi sektorunun müdürü Əli Məmmədov, Dini Qurumlarla İş üzrə Dövlət Komitəsinin Dinsünnəşlək ekspertizası şöbəsinin müdürü Nahid Məmmədov, Lənkərən Şəhər İcra Hakimiyətinin İctimai-siyasi və humanitar məsələlər şöbəsinin müdürü Müavini, dini qurumlarla işin təşkilatçısı Aydin Məmmədov çıxış edərək, zona toplantısının məqsədi və əhəmiyyəti barədə ətraflı məlumat verdi. Çıxış edən natiqlər mövzuya uyğun olaraq, ənənəvi İslam dəyərlərinin düzgün təbliğinin aparılmasında gənclərin fəallığından və onların üzvlərinə düşən vəzifələrdən ətraflı danışdılar.

Lənkərən şəhərindən Mədiniə



Məmmədli, Astara rayonundan Elnur Qurbanlı, Biləsuvar rayonundan Sahil Hüseynzadə, Neftçala rayonundan Xanımınə Ağa-Yeva, Cəlilabad rayonundan Etibar Dadaşov, Yardımlı rayonundan Aqil Əlizadə, Salyan rayonundan Əlişir Əliyev, Lerik rayonundan Ramal Məstiyyev və Məsallı rayonundan Qoşqar Səmədov çıxış edərək, mövzu ətrafında müxtəlif istiqamətlər üzrə fikirlərini bildirdilər. Çıxış edənlər respublikamızda mövcud ənənəvi İslam dəyərlərinin düzgün təbliğinin aparılmasında gənclərin fəallığının dərəcədə artırılmasından, müasir ailə dəyərlərinin formalşemasından, multi-

kultural dəyərlərdən, milli və dini tolerantlıqladan, dünyəvi prinsiplərdən, ölkədə dini etiqad azadlığının təmin olunmasından və azərbaycanlı məskurəsinin geniş təbliğinin zəruriliyindən danışdılar. Dini ekstremizmə qarşı mübarizədə gənclərin əməli fəaliyyətinin dərəcədə artırılması vəcibliyi çıxışlarında xüsusilə qeyd olundu.

Toplantıda Lənkərən-Astara zonası üzrə gənclər və idman idarələrinin rəhbərləri, tələbələr və fəal gənclər iştirak edirdi. Toplantının programına uyğun olaraq, iştirakçılar Dini Qurumlarla İş üzrə Dövlət Komitəsinin sıfəti ilə hazırlanmış "Fitnə" filminə tamaşa etdilər.

MÜSTƏQILLİYİMİZİN BƏHRƏLƏRİ



Müstəqilliymizin şanlı və şərəfli 25 ili tamam olur. Ölkəmizin hər yerində olduğu kimi, doğma Lənkəranımızda da onun müsbət işartilari diqqəti daha çox cəlb edir. Xüsusilə mədəniyyət sahəsində gö-

Şəhərimizin görməli yerində inşa edilmiş Heydər Əliyev Mərkəzi, onun yanında Gənclər Mərkəzi, Mədəniyyət Mərkəzi, Tarix-diyarşünaslıq Muzeyi (Xan evi)... Bu siyahını artırda bilərik. Elə hər gün ziyarət etdiyimiz Ümummilli Liderimiz Heydər Əliye-



rülən işlər vətəndaşlarımıza ürəyin-cədir. Möhtərəm Prezidentimiz İlham Əliyevin daxili və xarici siyaseti hər birimizi yeni uğurlara səfərbər edir. Bir-birinin ardınca istifadə-yə verilən mədəniyyət və turizm müəssisələri çiçəkli diyarımıza gələn qonaqları özünə cəlb edir.

vin şərəfinə yaradılan Xatırə parkı əhalinin istirahət yerinə çevrilib.

Əlbəttə, bütün bunlar əhalidə gələcəyə böyük inam, coşqun həvəs yaradır. Ölkəmizə, rayonumuza hər il minlərlə turist gəlib istirahət edir, mavi gözlü Xəzərin sahilində dincəlir. Bütün bunlar müstəqilliymizin bəhrələridir.



LƏNKƏRAN BEYNƏLXALQ HAVA LİMANININ İMKANLARI GENİŞLƏNİR

“...Bu gözəl aeroport bütün dünya standartlarına cavab verir, buradan beynəlxalq uçuşlar etmək mümkün olacaqdır. Bir sözlə, aeroport bütün cənub zonasının inkişafına çox böyük təkan verəcəkdir...”

İlham Əliyev,
Azərbaycan Respublikasının Prezidenti



Müstəqil və suveren Azərbaycan dövlətinin qurucusu və memarı Ulu Öndər Heydər Əliyevin dövlətçilik strategiyası hazırlıda möhtərem Prezident İlham Əliyev tərəfindən uğurla, inamlı davam etdirilir. Respublikamız müstəqillik qazanandan sonra qarşıda duran əsas vəzifələrdən biri ölkənin bütün sahələr üzrə dinamik inkişafını və yüksələşini təmin etmək idi. Bu gün inamlı demək olar ki, 25 il ərzində dövlətimiz sosial-iqtisadi sahədə həyata keçirdiyi islahatlarla bu inkişaf mexanizmində nail ola bilmişdir.

Regionların sosial-iqtisadi inkişafını nəzərdə tutan Dövlət Programları bölgələrin də genişməyiş tərəqqisi, əhalinin rifahının yüksəldilməsinə və s. xidmət edir. Rayonumuzda aparılan abadlıq-quruculuq işləri, həm-

çinin iqtisadi islahatlar bu inkişafın nəticəsidir. Bölgədə Beynəlxalq Hava Limanının fəaliyyət göstərməsi dediklərimizə sübutdur.

Qeyd edim ki, 2008-ci il oktyabrın 8-də Azərbaycan Respublikasının Prezidenti cənab İlham Əliyevin iştirakı ilə Lənkəranda Beynəlxalq Hava Limanı açıldı. Bu mühüm hadisə bölgələrin inkişafına və tərəqqisinə dövlət tərəfindən göstərilən böyük qayğı və diqqətin təzahürü idi. Möhtərem Prezidentin açılış mərasimindəki nitqində söylədiyi kimi, burada hər şey dünyada on inkişaf etmiş şəhərlərin aeroportlarına tam uyğun şəkildədir. Aeroportun təkcə Lənkəran və bölgə üçün deyil, bütövlükdə Azərbaycanın hərtərəfli inkişafı üçün çox böyük əhəmiyyəti olacaqdır.

Əvvəllər burada hər həftənin II, III, V və bazar günləri Lənkəran-

Moskva, bazar günü Lənkəran-Surqu reysləri, hər həftənin II, V və bazar günləri isə Lənkəran-Bakı reysləri həyata keçirilirdi. Sonralar Lənkəran-Yekaterinburq reysi açıldı.

Dünya iqtisadiyyatında baş alıb gedən böhran hava limanlarına da təsirsiz ötüşməmişdir. Yay mövsümündə cümlə və bazar günləri Moskva, çərşənbə günləri isə Sankt-Peterburq və Surqu reysləri fəaliyyət göstərmişdir. Hazırda Lənkəran-Moskva-Lənkəran uçuşları yalnız bazar günləri həyata keçirilir. Digər uçuşlar isə hələlik təxirə salınmışdır. Noyabr ayından etibarən Yekaterinburq (bazar ertəsi), Sankt-Peterburq (çərşənbə axşamı) reyslərinin bərpa edilməsi, Moskva reysinin isə həftədə 2 dəfə (çərşənbə və bazar günləri) həyata keçirilməsi nəzərdə tutulmuşdur.

Yeri gölmüşkən, onu da bildirim ki, fəaliyyətə başladığı 2008-ci ilin payız-qış mövsümündə Lənkəran Beynəlxalq Hava Limanının yük terminalı da işə salındı. Bu, heç şübhəsiz ki, cənub bölgəsində iqtisadi inkişafə daha bir kömək rolunu oynayır.

Lənkəran Beynəlxalq Hava Limanının sərnişin qeydiyyatı, gömrük nəzarəti, bilet satışı, tibbi yardım bölmələri, restoran, aviasiya təhlükəsizliyi nəzarəti, qarşılama, VIP salonları, uçuş-enmə zolaqlarında 300-ə yaxın personal çalışır ki, onlar da üzərlərinə düşən vəzifələrin öhdəsindən layiqincə gəlirlər.

Bizi böyük gələcəyə doğru inamlı aparan müstəqilliyimizi qorumaq və onun əbədi olması üçün hamımız bu müqəddəs amala öz töhfəmizi verməli, dövlətimiz ətrafında daha six birləşməliyik.

Anar AXUNDOV,
Lənkəran
Beynəlxalq
Hava Limanının
direktoru.



“BAĞDAN” MARKASI İLƏ

2010-cu il iyunun 25-də "Gilan" Lənkəran konserv zavodunun açılışı oldu. Sevindiricidir ki, açılışda Lənkəranda növbəti səfərdə olan möhtərem Prezidentimiz cənab İlham Əliyev də iştirak edirdi. Dövlət başçısının zavodun kollektivi ilə səmimi görüşü on xoş xatırə kimi yaddaşımıza həmişəlik həkk olub.

İndi o vaxtdan 6 il yaxın zaman keçir. Zavodumuz öz istehsalını xeyli genişləndirib. Burada meyvə qəbulu, dolum sexləri, turşu və kompot dolum, cem və tomat bişirmə xətləri işləyir. Meyvə sexi saatda 10 ton pomidor, 10 ton xiyar və 10 ton sitrus meyvələri qəbul edir. Dolum sexlərində isə tomat və şirələr üçün müxtəlif tutumlu bankalar hazırlanır.

Qeyd edim ki, müəssisəmizdə istehsal olunan "Bağdan" kompotları və şirələrinə heç bir qatqi qatılmır, yəni təbii meyvə və giləmeyvələrdən hazırlanır. Təbii ki, zavoda daxil olan meyvə və giləmeyvələr ciddi laboratoriya analizindən keçirilir.

Hazırda müəssisəmizdə 100 nəfər işçi çalışır. Mövcud şərait bizə imkan yaradır ki, qış aylarında da istehsalı davam etdirək. Zavodun ərazisindəki iri həcmli soyuducu anbarlarda, bir qayda olaraq, respublikamızın müxtəlif bölgələrindən qəbul olunan məhsullar saxlanılır.

Ümumiyyətlə, "Gilan" Lənkəran konserv zavodunda istehsal olunan məhsulların keyfiyyəti daim diqqət mərkəzində saxlanılır. Bu baxımdan müəssisəmiz müasir texnologiya ilə istehsal olunan məhsulları ilə heç də Avropa standartlarından geri qalmır.

1991-ci il oktyabrın 18-də müstəqilliyini bəyan edən doğma Azərbaycan qısa müddət ərzində böyük uğurlara imza atıb. İndi bütün bölgələrdə müstəqilliyimizin bəhrələrini görürük. Məhz bu bəhrələrdən biri də "Gilan" Lənkəran konserv zavodudur. Təbii ki, müəssisəmiz insanların rifahının yaxşılaşdırılması, yeni iş yerlərinin açılması uğrunda dövlətimiz apardığı ardıcıl və məqsədyönlü siyasetin nəticəsidir.

Ramin CAMALOV,
"Gilan" Lənkəran konserv
zavodunun direktoru



Möhtərem Prezidentimiz cənab İlham Əliyevin Sərəncamı ilə qəbul edildi. Lənkəranda təkinti-abadlıq işlərinin həcmi ildən-ilə genişlənir. Süzmurdov kəndində inşa edilən Çay fabrikı də məhz bu programın bəhrəsidir.

Fabrikimizin açılışı kollektivimiz üçün əlamətdar hadisəyə çevrildi. Azərbaycan Respublikasının Prezidenti İlham Əliyev Lənkərana səfəri zamanı 2010-cu il iyunun 25-də müəssisəmizdə iştirak etməsi ürəyimizi qürur hissi ilə doldurdu. Kollektiv tərəfindən hərarətlə qarşılanan cənab Prezident əvvəlcə fabrikin məketi ilə tanış oldu. Məlumat verdik ki, ümumi sahəsi 1 hektar, tikinti sahəsi 2 min kvadratmetr olan fabrik inzibati bina və istehsal sexindən ibarətdir. Üç korpusdan ibarət olan istehsalat sexində xammal ilkin emal olunur, çeşidlənir və bükülür. Məhsulun keyfiyyətli və rəqabətə davamlı olması üçün xaricdən on yeni avadanlıq götürülür. Fabrik saatda 2,5 ton yaşıl çay yarpağı qəbul etmək gücündə malikdir. Bu da ildə 100 ton yaşıl çay

yarpağının emalı deməkdir. İstehsalla bərabər, yeni çay plantasiyalarının salınması da mühüm vəzifə kimi qarşıda durur.

Prezident İlham Əliyev fabrikin iş düşmə düyməsini sıxdı, müəssisənin qurutma, təmizləmə və qablaşdırma sahələrində istehsal prosesini işlədi. Sonra dövlət başçısı buraxılan məhsulların nümunələrinə baxdı və çay içdi.

İndi o vaxtdan 6 il keçir. Müəssisəmiz istehsal gücünü xeyli artırıb. Hələ ki, çay "Imperial" və "Lənkəran" adları ilə bazara çıxarırlıq.

Hazırda dövlət müstəqilliyimizin 25 illiyini qeyd edirik. Müəssisəmiz də məhz müstəqilliyin bizə verdiyi imkanların töhfəsidir.

Mühəndis CAHANGIROV,
Lənkəran Çay fabrikının direktoru

TƏHSİLDƏ BAŞLICA MEYAR KEYFİYYƏTDİR

Ulu Öndər Heydər Əliyevin əsasını qoyduğu siyasi kurşun möhtərəm Prezidentimiz cənab İlham Əliyev tərəfindən uğurla davam etdirilməsi nticəsində son 25 ildə Azərbaycan dünyada ən qabaqcıl ölkələr sırasına çıxmışdır. İqtisadiyyat güclənmiş, xalqın rifah hali yaxşılaşmış, yoxsulluq minimuma endirilmişdir.

Müstəqillik illərində digər sahələrdə olduğu kimi, təhsil sahəsində də çox böyük işlər görülmüşdür. Bunu Lənkəran təhsilinin nümunəsində aydın görmək olur. 2003-2016-ci illərdə Lənkəranda dövlət və Heydər Əliyev Fonduunun vəsaiti hesabına 37 məktəb binası, altı məktəb üçün əlavə korpus tikilmiş, 4 məktəb əsaslı təmir edilmişdir. Təhsil Nazirliyinin vəsaiti hesabına şəhər 7 nömrəli və Kənar-meşə kənd tam orta məktəblərinin dam örtüyü tamamilə təzələnmiş, Vələdi kənd ümumi orta məktəbinin ayrı-ayrı sinif otaqlarında təmir işləri aparılmışdır. "İkinci Azərbaycan Kənd İnvestisiya layihəsi"nin maliyyə dəstəyi ilə Səpnəkəran kənd tam orta məktəbi üçün əlavə korpus tikilmiş, Viravul kənd 1 nömrəli tam orta məktəbi təmir edilmiş, hazırda rayonun Moloja kənd tam orta məktəbi üçün yeddi



əlavə sinif otağının tikintisi davam edir.

Bu yüksək qayğıya cavab olaraq Lənkəranın təhsil işçiləri bütün bilik, bacarıq və təcrübələrini gənc nəslin təlim-tərbiyəsinə sərf edirlər. Nəticələr isə sevindiricidir. Hər il xeyli şagirdimiz müxtəlif nominasiyalar üzrə müsabiqə, yarış və olimpiada qalibi olur, ali və orta ixtisas məktəblərinə qəbul olunurlar. Fənn olimpiadalarının Respublika mərhələsində iştirak edən 14 şagirdimizdən 8 nəfəri

qalib gələrək I-III yerləri tutmuşdur. Şəhər 6 və 10 nömrəli məktəblər "Ən yaxşı ümumtəhsil məktəbi" müsabiqəsinin qalibi olmuşdur. Buraxılış imtahanlarında nəticələrimiz getdikcə yaxşılaşır. Bu il 464 məzunumuz müxtəlif ali məktəblər qəbul olunmuşdur ki, bu da keçən ilki nəticədən 28 nəfər çoxdur. Onlardan 30 nəfəri 600-dən yuxarı, 57 nəfəri 500-dən yuxarı bal toplamışdır. 1 məzunumuz tam orta təhsili gümüş medalla başa vurmuşdur. Bir

məzunumuz – Ağacı Nüvədi qəsəbə tam orta məktəbinin məzunu Xoşqədəm Əhmədova Prezident təqəüdünə layiq görülmüşdür.

Heç şübhə yoxdur ki, bu uğurlar 3670 nəfər müəllimi özündə birləşdirən Lənkəranın təhsil işçilərinin yorulmaz zəhmətinin nticəsidir. Təbii ki, bu uğurlarımız dövlətimiz tərəfindən yüksək qiymətləndirilir. Müstəqillik illərində 10 nəfər müəllimimiz "Əməkdar müəllim" fəxri adına, 12 nəfər müəllimimiz "Tərəqqi" medalına, 26 nəfər müəllimimiz "Azərbaycan Respublikasının qabaqcıl təhsil işçisi" dəş nişanına, 5 nəfər müəllim "Ən yaxşı müəllim" müsabiqəsinin qalibi adına, 2 nəfər Təhsil Nazirliyinin Fəxri Fərmanına, 2 nəfər "Əməkdar məşqçi", 4 nəfər "Fəxri bədən tərbiyəsi və idman işçisi" adına layiq görülmüşdür. Xeyli müəllimimiz isə Lənkəran Şəhər İcra Hakimiyəti və Şəhər Təhsil Şöbəsinin Fəxri fərmanları ilə təltif olunmuşdur.



Şəhəna
ƏHMƏDOVA,
Lənkəran Şəhər
Təhsil Şöbəsinin
müdiri



işçisi xidmət edir ki, onların da 561-i qadındır.

Təbəlyimizdə olan tibb müəssisələrinin dərman təchizatı xeyli yaxşılaşdırılmış, bütün şöbələr ilkin tibbi yardımın təmənnəsiz göstəriləməsi üçün lazımi dərman preparatları ilə təmin edilib.

Xəstəxananın cərrahiyə, reanimasiya şöbələrində də əsashi təmir-dən sonra xəstələrə göstərilən müalicənin effekti daha da artıb.

Təbii ki, əsas korpusun bütün mərtəbələrində su-kanalizasiya, elektrik xətləri yenisi ilə əvəzlənilər, həyətdə yeni müasir lampalar quraşdırılmış, inzibati binaların qarşısında istirahət üçün guşələr yaradılıb, gedis-geliş yollarına asfalt döşənilib.

YADDA QALAN 25 İL



Lənkəran Müalicə-Diaqnostika Mərkəzinin fəaliyyəti doğma Azərbaycanın müstəqillik illərinə təsadüf edir. Təməli 2005-ci ildə Azərbaycan Respublikasının Prezidenti cənab İlham Əliyevin xeyir-duası ilə qoyulan mərkəzimiz hazırda 1 milyona yaxın əhalisi olan 7 rayona tibbi xidmət göstərir. Əhali burada həm ambulator, müalicə-diaqnostik, həm də stasionar tibbi xidmət alır.

Hazırda müalicə-diaqnostika mərkəzində çalışan 230 işçidən 51 nəfəri həkim, 99 nəfəri orta tibb işçisi, 80 nəfəri isə kiçik tibb işçisidir. Eyni zamanda, burada əhaliyə ambulator tibbi xidmət göstərən konsultativ diaqnostik poliklinika, şüa diaqnostikası, hemodializ və qəbul, cərrahiyə və reanimasiya şöbələri fəaliyyət göstərir. Poliklinika terapeftiv, kardioloji, endokrinoloji, ginekoloji, uroloji, lor, oftalmoloji, nevroloji, allergoloji, döri-zöhrəvi və infeksion xəstəlikləri kabinetlərindən, 2 USM kabinet, funksional diaqnostika, fizioterapiya və biokimyəvi laboratoriyalardan təşkil olunub.

Süa diaqnostikası şöbəsində ən müasir tipli 2 aparat əhalinin istifadəsinə verilir. Hemodializ şöbəsində 15 hemodializ aparıcı quraşdırılmış və burada 3 növbəli iş təşkil olunub. Cərrahiyə və reanimasiya şöbələri də ən müasir tələblərə cavab verən tibbi avadanlıqlarla təchiz edilib.

2006-ci ildə kollektivimizin həyatında ən yaddaşalan hadisə baş verib. Respublikanın regionları arasında ilk dəfə olaraq çalışdığımız diaqnostika mərkəzində 2 xəstənin ürəyində açıq cərrahiyə əməliyyatı aparılıb.

Umumiyatla, mərkəzə hər il 35 mindən çox xəstə müraciət edir. İl ərzində 1000-ə yaxın müxtəlif cərrahiyə əməliyyatı aparılır. 2011-ci ildə mərkəz üçün ARDNŞ tərəfindən endoskopid cərrahiyə kompleksi alınır. Eyni zamanda, 3 həkim cərrahımız Türkiyə Respublikasında endoskopid cərrahiyə kurslarında olub.

Bir sözə, Lənkəran Müalicə-Diaqnostika Mərkəzi öz fəaliyyətini ildən-ilə genişləndirir və tibb xidmətinin səviyyəsini yüksəltməyə çalışır.

Dadaş DADAŞOV,
Lənkəran Müalicə-Diaqnostika Mərkəzində
konsultativ diaqnostik poliklinika şöbəsinin müdürü

TİBB XİDMƏTİ MÜSTƏQILLİK DÖVRÜNDƏ


Məlum olduğu kimi, doğma Azərbaycanımızın müstəqillik qazanmasından artı 25 il keçir. Bütün sahələrdə böyük nailiyyətlərə və uğurlara imza atanın ötən illər tarixə qovuşub. Bu illərdə Azərbaycanın beynəlxalq nüfuzu xeyli artıb. Ölkəmiz Qafqazda lider dövlətə çevrilib.

Təbii ki, bugünkü yüksəlşin, tərəqqinin təməli Ümummilli Liderimiz Heydər Əliyevin hakimiyətə qayıdışından sonra qoyulub. Ulu Öndər deyirdi ki, müstəqilliyimiz əbədi və dönməzdır, çünkü o, möhkəm və sarsılmaz dayaqlar üzərində qurulub. Heydər Əliyevin siyasi kurşunu layiqinə davam etdirən möhtərəm Prezidentimiz cənab İlham Əliyevin rəhbərliyi altında ölkəmiz, xalqımız öz yüksəlş və tərəqqi dövrünü yaşayır. Dövlət başçısı tərəfindən bütün sahələrə xüsusi diqqət yetirildiyi kimi, ölkənin səviyyəsi də qayğı ilə əhatə olunub.

Müstəqillik illərində Azərbaycan


Respublikasının Prezidenti cənab İlham Əliyev dəfələrlə rayonumuzda olmuş və bir çox müəssisələrin açılışında iştirak etmiş, Lənkəranlılarla səmimi və işgüzər görüşlər keçirmişdir. Son 5 ildə Lənkəranın sosial-iqtisadi inkişafının sürətləndirilməsi ilə əlaqədar imzaladığı 12 Sərvəcam uğurla həyata keçirilir. Məlum olduğu kimi, həmin sərvəcamlardan biri Lənkəran Mərkəzi Rayon Xəstəxanasının əsashi təmir olunması barədədir. Xəstəxanamızın köhnə binası müasir tibbi xidməti üçün yararsız idi. Elə buna görə də Mərkəzi Rayon Xəstəxanası əsashi təmir edildi. İndi burada xəstələrə müasir standartlara cavab verən tibbi xidmətləri göstərmək üçün hər cür şərait vardır. Qeyd edim ki, tibb işçilərimiz ən müasir tibb avadanlıqları ilə işləyirlər.

Lənkəran Mərkəzi Rayon Xəstəxanası 525 yerlik olmaqla 79 sahiyyə müəssisəsini birləşdirir. Bu müəssisələrdə 350-dən çox həkim çalışır ki, onların 5-i tibb elmləri namizədir. Eyni zamanda, əhaliyə 929 orta tibb



Ağabala KƏLBİYEV,
Lənkəran Mərkəzi Rayon
Xəstəxanasının baş həkimi,
tibb elmləri namizədi

LƏNKƏRANDA OTELÇİLİK İNKİŞAF EDİR



Azərbaycan öz müstəqilliyini bərpa etdikdən sonra ölkəmizdə qeyri-neft sektorunun inkişafı dövlətin qarşısında duran prioritet vəzifələrdən biridir.

Bu gün ölkəmizdə turizmin inkişafı, otelçilik biznesinin qurulması istiqamətində çox mühüm və genişmiy়ashlı işlər görülür. İndi paytaxt Bakıda, bölgələrdə çox müasir, dünya standartlarına cavab verən, daha dəbdəbəli otel kompleksləri tikilib istifadəyə verilir. Heç şübhəsiz, belə müasir tipli otellər turistlərin diqqətini çəkir. Əlbəttə, hər kəs istəyər ki, daha komfortlu, daha rahat, daha cazibədar oteldə yaşasın. Odur ki, hazırda regionlarda bir-birindən gözəl otellər inşa edilir.

"Şah Sarayı" MMC 2012-ci ildən fəaliyyət göstərir. 10 hektar sahəni əhatə edir. Burada müx-

tərif təyinatlı toy, banket, ad günü və s. kimi tədbirlər keçirmək üçün zallar vardır. Otaqların sayı 14-dür və 10 kottec, restoran, bilyard zalı buraya istirahətə gələnlərin ixtiyarına verilib.

Yaxşı istirahət, rahatlıq sevənlərə maksimum xidmət göstəriləməsi burada çalışan personalın osas vəzifəsidir. Məsələn, 2 və 4 nəfərlik otaqlarda əla rahatlıq tapmaq mümkündür. Mətbəximiz də rəngarəng xörəkləri - həm Avropa, həm də milli xörəkləri təqdim edir. Bundan başqa, burada istirahət edənlər üçün turist marşrutları da təqdim edilir, ekskursiyalar təşkil olunur. Lənkəranın gözəl, görməli yerləri, qədimliyi ilə seçilən məkanı turistlərə göstərilir.

Lənkəran cənub bölgəsinin ən böyük rayonudur. Burada bir çox turist mərkəzləri, otellər fəaliyyət göstərir. Otelimiz Gərmətük qəsəbəsinin ərazisində yerləşir. Ehtiyat ərazimizdə uşaq əyləncə mərkəzi istifadəyə verilmişdir. Gələcəkdə hovuz, sauna tikməyi nəzərdə tutmuşuq. Otel kompleksinin maddi-texniki bazası da möhkəmdir. Yəni, heç bir çətinliyimiz yoxdur. İşıq, qaz, su problemləri ilə az-az rastlaşıraq. Çünkü oteli inşa edəndə hər şey nəzərə alınır.

Respublikamızda otelçilik və turizm sektorunun inkişafı ilə bağlı hökumətimizin xüsusi göstərişləri vardır. Biz, əlbəttə, Azərbaycan Respublikası Mədəniyyət və Turizm Nazirliyinin sertifikatı əsasında işləyirik və Nazirliyin təyin etdiyi normativ qaydalara əməl edirik.

Xoş istirahəti sevən hər kəsi bizdə rahatlıq tapmağa dəvət edirik. Gəlin, görün və bir də gəlin.

Allahşükür BABAYEV,
"Şah Sarayı" otel-şadlıq
sarayı kompleksi
MMC-nin direktoru



HƏR İLİN ÖZ TÖHFƏSİ

"Qafqaz Sahil" hoteli indi ölkəmizin ən yaxşı istirahət mərkəzlərindən birinə çevrilib.

Hotelda, demək olar ki, hər cür şərait yaradılıb. Bir və iki nəfərlik nömrələr, lüks otaqlar, kotteclər diqqəti çəlb edir. Bura təkcə ölkəmizdən deyil, eyni zamanda, hər il dünyanın müxtəlif ölkələrindən təşrif gətirənlər də olur. Hoteldə istirahət edənlər 120 yerlik restoran, 22 yerlik "Xəzər" bari, fitnes mərkəzi, "Vitamin" bari, uşaq əyləncə mərkəzi, hovuz, sauna, bərbərxana, həm də ticarət mərkəzindən istifadə edirlər.

Hoteldə çalışanlar ötən illər ərzində dünya turizm standartına uyğun olaraq yüksək peşə təcrübəsi qazanıblar. Təsadüfi deyil ki, bura gələn qonaqların sayı ilbəl artır.



"PAL SÜD" MARKASI İLƏ

Müstəqillik illəri doğma diyarımıza çox şey verib. "Nur-Süd" Məhdud Məsuliyyətli Cəmiyyətinə məxsus süd məhsulları zavodu 2005-ci ildə "Palmali Holding" şirkətlər qrupu tərəfindən inşa olunub.

Zavod inşa edildikdən 3 il sonra "Palsüd" markası ilə müxtəlif məhsulların istehsalına başlanılıb. Qısa vaxt ərzində nə az, nə çox - 25 çeşiddə məhsul istehsal edən zavodun şöhrəti, demək olar ki, ölkə hüdudlarını keçib.

Geniş bir ərazidə salınmış zavodda texniki tərəqqinin son nailiyətlərindən bacarıqla istifadə olunur. Burada çalışan insanlara göstərilən qayğı onların gündəlik işinə müsbət təsir göstərir. Müəssisənin məhsullarını xarici bazara çıxarmaq üçün bir sira işlər həyata keçirilir. Təbii ki, bu da ölkədə heyvandarlığın sürətli inkişafında çox mühüm stimul yaradır. "Nur-Süd"ün məhsulları öz çeşidi və keyfiyyəti ilə digər istehsal müəssisələrindən seçilir.



İTMİŞDİR

26.09.2008-ci il tarixdə Azərbaycan Respublikası Fövqəladə Hallar Nazirliyinin Kiçik Həcmli Gəmilər üzrə Dövlət Müşəttişiliyi tərəfindən Liman şəhər sakini Əsədullayev Elşən Oktay oğlunun adına verilmiş AA-00369 nömrəli gəmi biletisi və AA-02233 nömrəli texniki talon itdiyi üçün etibarsız sayılır.

1998-ci ildə Lənkəran Rayon Hərbi Komissarlığı tərəfindən Hüseynov Məhərrəmli Yusif oğlunun adına verilmiş 022523 nömrəli mühərribə veteranı vəsiqəsi itdiyi üçün etibarsız sayılır.

Baş redaktor
İltifat ƏHMƏDOV

TƏSISÇİLƏR:
Lənkəran Şəhər İcra Hakimiyyəti başçısının aparatı və "Lənkəran" qəzetinin yaradıcı kollektivi

HESAB NÖMRƏMİZ:
AZ30AIIB33010019443860238138
VÖEN 2600244411
Kapital Bankı
Lənkəran şöbəsi
lisensiya № V 343
İndeks: 66920

ÜNVANIMIZ:
Lənkəran şəhəri, Heydər Əliyev prospekti, 3 (4-cü mərtəbə)
Telefonlar: 255-35-05, 255-35-49
E-mail: lenkeranqazeti@mail.ru
Buraxılışa məsul
Natiqə Ağayeva

Qəzet redaksiyanın kompüter mərkəzində yığılmış və səhifələnmiş, Bakıda "Azormedia" MMC-nin mətbəəsində çap olunmuşdur.
Tiraj: 2550